

## வந்தே மாதரம்

வந்தே மாதரம் என்போம் - எங்கள்  
மாநிலத் தாயை வணங்குதும் என்போம்

ஜாதி மதங்களைப் பாரோம் - உயர்  
ஜன்மமித் தேசத்தில் எய்தின ராயின்  
வேதிய ரயினும் ஒன்றே - அன்றி  
வேறு குலத்தின ராயினும் ஒன்றே  
ஏனப் பறையர்க ளேனும் - அவர்  
எம்முடன் வாழ்ந்திங் கிருப்பவர் அன்றோ?

சீனத்த ராய்விடு வாரோ? - பிற  
தேசத்தர் போற்பல தீங்கிழைப் பாரோ?  
ஆயிரம் உண்டிங்கு ஜாதி- எனில்  
அன்னியர் வந்து புகலென்ன நீதி? ஓர்  
தாயின் வயிற்றில் பிறந்தோர் - தம்முள்  
சண்டைசெய் தாலும் சகோதரர் அன்றோ?

ஒன்று பட்டால் உண்டு வாழ்வே - நம்மில்  
ஒற்றுமை நீங்கில் அனைவர்க்கும் தாழ்வே  
நன்றிது கேர்ந்திடல் வேண்டும் - இந்த  
ஞானம் வந்தாற்பின் நமக்கெது வேண்டும்?  
எப்பதம் வாய்த்திடு மேனும் நம்மில்  
யாவர்க்கும் அந்த நிலைபொது வாகும்

முப்பது கோடியும் வாழ்வோம் - வீழில்  
முப்பது கோடி முழுமையும் வீழ்வோம்  
புல்லடி மைத்தொழில் பேணிப் - பண்டு  
போயின நாட்களுக் கிணிமனம் நாணித்  
தொல்லை இகழ்ச்சிகள் தீர - இந்தத்  
தொண்டு நிலைமையைத் தூவென்று தள்ளி

-பாரதியார்

